

biex ma jmutu qatt aktar. Il-personaġġi l-kbar tal-letteratura jirċievu l-glorja tagħhom wara mewthom. Il-poeżija hija l-mera u l-immaġini tal-poeta stess u għalhekk ix-xogħol poetiku tiegħu sar kif dejjem xtaq hu stess "monumentum aere perennius."⁹

9. "Kelmtejn Qabel", *Nirien*, Malta, G. Muscat, 1938, p. 6.

Membru ta' l-Għaqda Kulturali Siġġiewi. Is-Sur Vassallo jidher bil-qiegħda fuq ix-xellug.



Lil Karmenu Vassallo

(Vivit post funera virtus)

Il-lum il-Muża siktet
U saret sehem mill-ġrajja.
L-id tal-Poeta mietet,
'Mma l-għanja tibqa' hajja.

Għax l-għanja kien tahlina
Minflok li hadha miegħu,
U b'rieda hallihelna
B'tifkira tal-qalb tiegħu.

Jien naf l'hu jibqa' magħna
Fl-ispirtu tal-ghajxien,
Għax dan il-habib tagħna
Poeta tan-Nirien.

Dal-kompajżan jixraqqu
Li jinsa kull uġiġ,
U li hadd ma jisraqqu
Il-jedd tas-sedq u l-ġieħ.

Hu kien u jibqa' għalija
L-ewliemes f'kliem mirquma,
U vrusu bl-għerf mghobbija
Ma jkunu qatt mitmuma.

Kien jaf isaffi b'herqa
Sisien grammatikali,
U jhaddem kliem bir-reqqa
Ta' l-arti radikali.

Sejjahlu hdejH minn hdejna
Biex jibda hajja ġdida,
Imbiegħed minn ghajnejna,
Mirfud minn kull theddida.

Manwel Nicholas-Borg
L-Awstralja 1987